

మీ పిల్లలకు ఉపదేశించవలసిన

మూడు సత్యాలు

(5:1-8)

పౌలు ఆలోచనా భావ వృద్ధికి రోమా 5 ఎలా సరితూగుతుందనే దానిమీద రచయితలు సమ్మతిపడరు. విశ్వాసంవలన నీతిమంతులుగా తీర్చబడతారనే ఉపదేశానికి ఈ అధ్యాయం శిఖరాగ్రం చేరుకొంటుందని కొందరు తలచితే, రాసున్న అధ్యాయాలతో దాన్ని మరి కొందరు ఉంచుతారు. నీతిమంతులుగా తీర్చబడడం, పరిశుద్ధపరచబడడం అనే రెండు చర్చనీయాంశాలకు యిది వంతెనగా పని చేస్తుంది.

3:21-4:25లో, నీతిమంతులుగా తీర్చబడడానికి విశ్వాసం ఆధారమైయున్నట్టు చూపడానికి పౌలు లేఖనాలను, లాజిక్ను (తర్క శాస్త్రాన్ని) ఉపయోగించాడు. ఇప్పుడు, ఆ సూత్రాన్ని స్థాపించిన మీదట, నీతిమంతులుగా తీర్చబడడంలోని దీవెనలను అతడు వరుసనే పేర్కొనడానికి సిద్ధంగా ఉన్నాడు. “దేవునియందలి తన ఆనందపు అవధిని దాదాపుగా ఆలపించే తీవ్ర ఆసక్తితో కూడిన భావావేశమని” రోమా 5 తొలి భాగంగా William Barclay అభివర్ణించాడు.¹ R. C. Bell యిలా అన్నాడు, “క్రైస్తవ్యానికి అంచులవరకు నిండి అవసరతలు తీర్చే అపారమైన లేఖనం మరొకటి ఎంతో అరుదుగా ఉంటుంది.”²

ఇందులోను, తరువాత పాఠంలోను, మనం 5:1-11 చదువుతాం. అన్ని కష్టాలలో గుండా పౌలు ఎలా సజీవమై నిలిచియున్నాడో అర్థం చేసికొనడానికి ఈ లేఖన భాగం సహాయపడుతుంది (2 కొరింథీయులకు 11:23-29 చూడు) - వాటిని కేవలం సహించడం మాత్రమే కాదు, వాటిమీద జయం పొందడం విశేషం (రోమా 8:37 చూడు). ఎలాటి కష్టాలు తాను ఎదుర్కొన్నా అతనికి సమాధానము నిరీక్షణలనేవి ఉన్నాయి (5:1, 2, 4, 5). దేవుడు తనను ప్రేమిస్తున్నాడని అతడెరుగు (5:5-9). తన శత్రువులు అతని చంపినా, అతడు శాశ్వతంగా రక్షింపబడతాడని - అతడు మహిమలో దేవునితో ఉండబోతాడని అతనికి తెలుసు (5:2, 9, 10).

తానెవరికి ఉపదేశించాడో వారితో అతడు ఈ అభయాన్ని పంచుకోగోరాడు. మనం ఎవరికి ఉపదేశిస్తున్నామో, వారికి రోమా 5:1-11లోని సత్యాలను ఎరుకచేయాలి. ప్రత్యేకించి, ఈ భావాలను మన పిల్లల మనస్సులో ముద్రించవలసియుంటుంది.³ “మీ పిల్లలకు ఉపదేశించవలసిన మూడు సత్యాలు” అని ఈ పాఠాన్ని నేను పిలువనుద్దేశించాను.

సంఘర్షణ లేకపోవుటలో నిజమైన శాంతి కన్పించదు, కాని ప్రభువు సన్నిధిలో కన్పిస్తుంది (5:1, 2)

“సమాధానాన్ని వెంటాడడం సార్వత్రిక మానవ భావనయైయుంది,”⁴ సమాధాన మంటే సంఘర్షణ లేకపోవుట అని అనేకులు తలంచుతారు. కొన్నిసార్లు నెమ్మదియైన స్థితి ఉండవచ్చు, కాని ఒక సంగతి మాత్రం నిశ్చయం: అది త్వరలోనే తునకలైపోతుంది. పాప రోగపు లోకంలో, సంక్షోభము విధిగా ఉంటుంది గాని మినాయింపు కాదు. జీవిత వాస్తవాలకు మన పిల్లలు సిద్ధపడాలంటే, సంఘర్షణ లేకపోవడంలో నిజమైన సమాధానం కన్పించదు గాని, ప్రభువు సముఖంలో దొరుకుతుందని వారు అర్థం చేసికోవాలి.

మనకు సమాధానముంది! (1 వచనం)

“కాబట్టి” అనే మాటతో పౌలు అధ్యాయం 5ను ఆరంభిస్తున్నాడు. అతడు ఈ అధ్యాయంలో చెప్పదలచుకున్నది, గత అధ్యాయంలో అతడు చర్చించిన నీతిమంతులుగా తీర్చబడే చర్చమీద ఆధారపడియుంటుంది. “కాబట్టి విశ్వాసమూలమున మనము నీతి మంతులముగా తీర్చబడి, మన ప్రభువైన యేసుక్రీస్తుద్వారా దేవునితో సమాధానము⁵ కలిగియుండము” (1 వచనం). చట్టాన్ని మనం సంపూర్ణంగా ఆచరించలేము గనుక, చట్టము/క్రియా నియమము సందేహమును భంగము కలిగిస్తుంది. దానికి భిన్నంగా, కృప/విశ్వాస నియమము సమాధానాన్ని కలిగిస్తుంది.

“దేవునితో సమాధానము” అనే ప్రయోగం బాహ్యము కాని మనో భావాన్ని కాదు గాని, బాహ్యమైన సత్యాన్ని సూచిస్తుంది: నీతిమంతులముగా తీర్చబడినందున, మనం దేవునితో సమాధానపరచబడినవారమైయున్నాం (10, 11 వచనాలు చూడు). మనం యికను దేవుని శత్రువులము కాము, కాని ఆయన మిత్రులమై యుంటాం. “వైరుధ్యాలు తొలిగిపోయాయి; సమాధానపు సంధి సంతకం చేయబడింది.”⁶

“దేవునితో సమాధానము” కలిగియున్నందున, “దేవుని సమాధానాన్ని” మనం అనుభవించగలం. అది “సమస్త జ్ఞానమునకు మించిన” (ఫిలిప్పీయులకు 4:7), అద్భుతమైన ఉద్వేగమైయుంది. అది “మానవ గ్రహింపును అధిగమించునదైయుంది” (Phillips). ఇది లోకములో ప్రతిదీ సరిగా ఉన్నందున కలిగే సమాధానం కాదు; అది ఉద్వేగపు సంతృప్తిని మించినదైయుంది. ఆలాటి సమాధానానికి మూలము దేవునితో సమ్యుతిగల బాంధవ్యమైయుంటుంది. బాహ్యపు పరిస్థితులు ఎలాగున్నప్పటికిని, సంతృప్తి కరమైన భావనను అది పుట్టిస్తుంది (5:3, 4 చూడు). మనము క్రైస్తవులమైయుండి దేవునితో సమాధానము లేనివారమైతే, దేవునితో సమాధానం కలిగియుండడమంటే ఏమో దాన్ని సంపూర్ణంగా అభినందించలేక పోవడమే కావచ్చు.

“మన ప్రభువైన యేసుక్రీస్తుద్వారా” దేవునితో మన మీ సమాధానము కలిగియుంటాం (1బి వచనం). మనలను తండ్రితో సమాధానపరచడానికి ప్రభువైన యేసు మరణించినందున, దేవునితో ఈ సమాధానం సాధ్యమయ్యింది (6-8, 10, 11 వచనాలు). ఆత్మ సంబంధమైన మన ఆశీర్వాదములు క్రీస్తు “ద్వారానేయని” ఎంత తరచుగా పౌలు చెప్పాడో

5:1-11 గుండా వీక్షించు (1, 2, 9-11 వచనాలు).

కృపయందు మనము నిలిచియున్నాం! (2వ వచనం)

వచనం 2తో పాటు యొక్క “ద్వారా” అనే ప్రతిపాదనలు ఆరంభమౌతాయి: “[క్రీస్తు] ఆయన ద్వారా మనము విశ్వాసమువలన⁷ ఈ కృపయందు ప్రవేశము గలవారమై, అందులో నిలిచియుండి.”

“ప్రవేశము గలవారమై” అనే ప్రయోగం *prosagoge* అనే పదంనుండి తర్జుమా చేయబడింది (*pros* [“కు”] + *ago* [“నడిపించు”]), “యొక్క ప్రసన్నతలోనికి నడిపించు లేక తెచ్చు” అని అర్థం.⁸ ప్రభువైన యేసు మనలను సింహాసనపు గదిలోనికి నడిపించి, ఆయన ముఖము మీద నగవుతో, “నా స్నేహితునికి నిన్ను పరిచయం చేయనిమ్ము” అని పరిచయం చేయడం నీవు తలంచవచ్చు!⁹

మనము “కృపలోనికి ప్రవేశము గలవారమై” యున్నామని పౌలు చెప్పాడు. “ఇది సాధారణం కాని పద్ధతిలో ‘కృప’ [అనే పదం] ఉపయోగించుటయైయుంది.”¹⁰ క్రైస్తవులుగా మనం మారిన ఆ సందర్భంలో, మన పాప దోషమునుండి రక్షింపబడడాన్ని కృప (*charis*) అని మనం సాధారణంగా అంటాం. ఏదియెలాగున్నా, యొక్క “కృప” అనేది “కృప యొక్క స్థితిని”¹¹ సూచిస్తుంది. మనం నీతిమంతులముగా తీర్చబడినప్పుడు ఇందులో మనము ప్రవేశము గలవారమైయున్నాం. “దేవుని కృపావలయము” అని NEB అంటే, “దేవుని అనుగ్రహపు స్థితి” అని AB దీన్ని పిలిచింది.

మనం రక్షింపబడడానికి కృప అవసరం మాత్రమే కాదు, రక్షింపబడిన స్థితిలో నిలిచియుండడానికి కూడ మనకు కృప అవసరమైయుంటుంది. క్రైస్తవులుగా మనం అనుభవించే ఏ దేవనకైనా మనం యోగ్యతను సంపాదించుకోలేం. మన దైనిక ఏర్పాటు కృపవలన కలిగినదే. మనం పాపం చేస్తుంటాం, మన పాపముల క్షమాపణ కృపవలన జరిగేదే. అనుదినం జీవించే శక్తి కృపవలన లభిస్తుంది. “కృప నన్ను యింతవరకు తెచ్చింది, మరియు కృప నన్ను యింటికి చేర్చుతుంది”¹² అని John Newton రాశాడు.

నీతిమంతులుగా తీర్చబడడం మనలను కృప అను ఆశ్చర్యకరమైన స్థితిలోనికి తెస్తుంది, “అందులో నిలిచియుండి [*histemi*]” అని పౌలు అన్నాడు. “అందులో నిలిచియుండి” అనే ప్రయోగాన్ని పౌలు ఉద్దేశించిన దానికంటే ఎక్కువగా చెప్పు కొందరు ప్రయత్నించారు. “మనము నిలిచియుండడం” అంటే, కృపలో మన స్థితి శాశ్వతమైనదని, “కృపలోనుండి పడిపోవడం” అసాధ్యమని వారు అంటారు. గలతీయులకు వ్రాసిన పత్రికలో “కృపలోనుండి కొందరు పడిపోయిన” విషయం పౌలు మాట్లాడినా, వారు ఈలాటి వ్యాఖ్యానాన్ని వక్కాణిస్తారు (గలతీయులకు 5:4; 1 కొరింథీయులకు 10:12 చూడు).

“నిలిచియుండు” అనే మాట తరచుగా స్థిరముగా ఉండవలసిన అవసరతను సూచిస్తుంది (ఎఫెసీయులకు 6:14 చూడు). దేవుని కృపను అంగీకరించక ముందు మనము స్వేచ్ఛా చిత్తము గలవారమైన మనుష్యులమైయుంటిమి. మరియు ఆయన కృపచేత రక్షింపబడిన తరువాత కూడ స్వేచ్ఛా చిత్తము గలవారంగానే ఉంటాం. క్రైస్తవులు కాకముందు దేవుని కృపను ఎలా అంగీకరించలేక నిరాకరించగలవారమైయుంటిమో,

అలాగే క్రైస్తవులమైన తరువాత కూడ దాన్ని మనం అంగీకరించవచ్చు లేదా నిరాకరించవచ్చు. అందువలననే, “క్రీస్తుయేసునందున్న కృపచేత బలవంతుడవు కమ్ము” అని పౌలు తిమోతిని కోరాడు (2 తిమోతి 2:1). “మన ప్రభువును రక్షకుడునైన యేసుక్రీస్తు అనుగ్రహించు కృపయందు ... అభివృద్ధి పొందుడని” పేతురు తన పాఠకులకు తెలిపాడు (2 పేతురు 3:18ఎ).

“అందులో నిలిచియుండి” అనే ప్రయోగాన్ని అది చెప్పేదానికంటే ఎక్కువ చేయకూడదు సరిగదా, అది చెప్పేదానికంటెను తక్కువ చేయకూడదు. ఆ మాటల్లో సంపూర్ణమైన నిశ్చయత మరియు నమ్మికయుంది. “అందులో మనము స్థిరముగాను, క్షేమముగాను] నిలిచి” అని AB అంది. రోమా 8లో “దేవుడు మన పక్షముగా ఉన్నట్లు” పౌలు నొక్కి చెప్పాడు (31 వచనం); మనకు మేలు కలుగునట్లు ఆయన ముందుగా ఆయత్తపడియున్నాడు! ఆయన మనలను నశింపజేయ కోరలేదు, కాని మనలను విడిపించగోరుతున్నాడు. మనం మన వీవులను దేవునితట్టు తిప్పవచ్చు - నమ్మికయుంచి, ఆ విశ్వాసాన్ని విధేయత రూపంలో వ్యక్తపరచినంత కాలం, మనము “కృప యొక్క వలయంలో,” “దేవునికి యిష్టమైన స్థితిలో” కొనసాగుతాం! అది మన హృదయాలకు శాంతిని యివ్వకపోతే, యిక ఏదియు యివ్వలేదు!

నిరీక్షణయందు అతిశయపడుతున్నాం! (2బి వచనం)

దేవుని కృప ఫలితంగా మనకు సమాధానం వస్తుంది. “దేవుని మహిమను గూర్చిన నిరీక్షణనుబట్టి అతిశయపడుచున్నాము” (2బి వచనం). 5:1-11లో మూడుసార్లు మనము “అతిశయపడుతున్నట్లు” పౌలు తెలిపాడు (2, 3, 11 వచనాలు). “అతిశయపడుట” అనేది నేను జీవిస్తున్న ప్రాంతంలో వాడుక పదం కాదు. ఈ వచనములలో “ఆనందించు చున్నాము” అనే బాగుగా పరిచయమైన పదాన్ని NIV వాడుతుంది.

“అతిశయించు,” “ఆనందించు” అనేవాటికి గ్రీకు పదం (*kauchaomai*) ఈ పత్రికలో ముందు “అతిశయించు” అని తర్జుమా చేయబడింది (2:17, 23; 3:27; 4:2), కొన్ని తర్జుమాలు అదే పదాన్ని యిక్కడ కూడా వాడాయి (NRSV; CJB; JB). మనం ఏమి చేశామో దాన్ని గూర్చి గొప్పగా చెప్పుకోకూడదు, కాని దేవుడు ఏమి చేశాడో దాన్ని గూర్చి గొప్పగా చెప్పుకొనడంలో తప్పులేదు (1 కొరింథీయులకు 1:31; గలతీయులకు 6:4). “దేవునియందు అతిశయపడుచున్నాము” అని 5:11లో పౌలు అన్నాడు. “క్రీస్తుయేసునుబట్టి దేవుని విషయమైన సంగతులలో నాకు అతిశయకారణము కలదు” అని 15:17లో అతడన్నాడు. అయినప్పటికిని, మనలో కొందరు “ఆనందించు” వంటి మాటతో సౌఖ్యంగానే ఉంటాం గనుక నా కామెంట్లలో ఈ పదాన్ని వాడతాను.

“నిరీక్షణయందు [*elipsis*]” ఆనందిస్తున్నామని పౌలు అన్నాడు. నిరీక్షణ ప్రాముఖ్య మయ్యింది, నిరీక్షణ మనలను నిలబెట్టి ముందుకు సాగేలా చేస్తుంది (హెబ్రీయులకు 6:19 చూడు). ఒకప్పుడు ఒక యువకుడు హాస్పిట్రలో కాలినవారుండే కేంద్రంలో ఉన్నాడు. తన దేహం మూడవ డిగ్రీవరకు కాలింది. “నీ స్కూలు పనిలో నీవు ఎక్కువ వెనకబడకుండ నిన్ను చూడడానికి నేను నీ యొద్దకు పంపబడ్డాను” అని ఒక టీచర్

వచ్చి తనతో చెప్పేవరకు అతడు ఎక్కువగా కోలుకోలేదు. ఆ యువకుడు వెంటనే కోలుకోనారంభించాడు. “నేను చావబోతున్నట్లయితే వారు టీచర్ని నా యొద్దకు పంపేవారు కాదు” అని అతడన్నాడు.¹³ ఎట్లకేలకు అతనికి నిరీక్షణ కలిగింది!

గత పాఠంలో మనం గుర్తించినట్లు, బైబిలు నిరీక్షణ యిచ్చగల ఆలోచన కాదు, ఆశతో కనిపెట్టుటయైయుంది. Barclay యిలా రాశాడు, “దేవుని వాగ్దానాలు ఒకవేళ నిజమైయుండవచ్చునని కేవలం వణకుతూ, సంకోసించేది క్రైస్తవ నిరీక్షణ కాదు. నిజం కంటేను అవి ఏ విధంగా తీసిపోవనే నమ్మికతో అది ఎదురు చూచేదైయుంటుంది.”¹⁴ మన నిరీక్షణ “నిశ్చలమును, స్థిరమునై” యున్నదని హెబ్రీ పత్రిక రచయిత అన్నాడు (హెబ్రీయులకు 6:19).

తన ఆలోచనను కొనసాగిస్తూ, “దేవుని మహిమను [doxa] గూర్చిన” నిరీక్షణను బట్టి అతిశయపడుచున్నాము అని పౌలు అన్నాడు (2బి వచనం). ఒకానొక దినాన దేవుని మహిమను చూడగోరుతాం అనే మన నిరీక్షణను సూచించు పదమది (మార్కు 13:26; తీతు 2:13లను చూడు). పరలోకమందు దైవికమైన ఆయన మహిమను మనం పంచుకుంటామనే నిరీక్షణయని దాని అర్థం కావచ్చు (RSV; REB; CJBలను చూడు). “మనమాయనతో శ్రమపడినయెడల ఆయనతో కూడ మహిమపరచబడతామని” రోమా 8లో పౌలు తెలిపాడు (17 వచనం; 8:18; 9:23లను చూడు). మరోవైపు, “దేవుని మహిమ” అనేది భూమిమీద దేవుని మహిమను ప్రతిబింబింపజేసే మన నిరీక్షణను అది తెలుపవచ్చు. మానవాళి “దేవుని స్వరూపమును మహిమవైయున్నట్లు” చేయబడింది (1 కొరింథీయులకు 11:7; ఆదికాండము 1:26, 27; 9:6; యాకోబు 3:9 చూడు), కాని మానవాళి “విరిగిపోయిన ప్రతిమగా” మారిపోయింది. పాపభరితులగు మనుష్యులు “దేవుని మహిమను క్షయమగు మనుష్యులయొక్కయు, పక్షులయొక్కయు, చతుష్పాద జంతువులయొక్కయు, పురుగుల యొక్కయు ప్రతిమాస్వరూపముగా మార్చిరి” (రోమా 1:23). అయినప్పటికిని, క్రీస్తు ద్వారా “ఎలాటివారమైయుండాని దేవుడు కోరాడో ఆలాటివారముగా మనం మారవచ్చు” (5:2; LB). “దేవుని మహిమ” అనేది చెప్పబడిన పైవాటినినన్నిటిని చుట్టి రావచ్చు.

5:1-11 అంతటిలో, ఆనందించడానికి నీతిమంతులముగా తీర్చబడడం హేతువై యుండవచ్చు ఎందుకంటే అది భూత, వర్తమాన, భవిష్యత్తులకు దీవెనలను తెస్తుంది:

- గతం: మనము దేవునితో సమాధానపరచబడ్డాం!
- ప్రస్తుతం: మనము దేవుని కృపయందు నిలిచియున్నాం!
- భవిష్యత్తు: దేవుని మహిమ యొక్క నిరీక్షణ కలిగియున్నాం!

ఈ గొప్ప ఆశీర్వాదములను గూర్చిన గ్రహింపు మన హృదయాలకు శాంతిని చేకూర్చవలసియుంటుంది.

కలత నీకు క్షేమం కలిగిస్తుందో దుఃఖమే కలిగిస్తుందో

తీర్మానించుకో (5:3-5ఎ)

“దేవునితో సమాధానము” కలిగియుండుటను గూర్చి పౌలు పాఠకులు అతని మాటలను ఆలోచిస్తుండగా (1 వచనం), “సమస్తము సజావుగా గడిచిపోతున్నంత కాలము మనకు శాంతి, సంతోషము, నిరీక్షణ తప్పక ఉంటుందని వారు తలంచియుండవచ్చు. కాని, వారికి చెడ్డ కాలాలు ఎదురైనప్పుడు సంగతి ఏమౌతుంది?” చెడ్డ కాలాలు వస్తాయని పౌలు గ్రహించాడు. వాటిని తానే స్వయంగా అనుభవించాడు. “అనేక శ్రమలను అనుభవించి మనము దేవుని రాజ్యములో ప్రవేశింపవలెనని” అతడు నూతనంగా మారినవారికి తెలిపాడు (అపొస్తలుల కార్యములు 14:22). “లోకములో మీకు శ్రమ కలుగును” అని ప్రభువైన యేసు తన శిష్యులకు చెప్పారు (యోహాను 16:33). ఒకవేళ రోములోని క్రైస్తవులు అప్పటికి శ్రమలను అనుభవించకుంటే భవిష్యత్తులో వారు వాటిని ఎదుర్కొంటారు (2 తిమోతి 3:12 చూడు).

శ్రమ తప్పనిసరి. త్వరలోనో లేక తరువాతనో, మన పిల్లలు కఠినంగా పరీక్షింప బడతారు. కఠినమైన జీవిత వాస్తవాలను ఎదుర్కొనడానికి మనం వారిని ఎలా సిద్ధం చేస్తాం? రోమా 5:3-5ఎలో ఉన్న సత్యాలతో వారిని ఒప్పింపజేయడం కంటే శ్రేష్టమైన మార్గం మరేదీ లేదు.¹⁵ శ్రమ యొక్క విలువపై ఉన్న క్రొత్త నిబంధన లేఖన భాగాలలో అది ఒకటి.

కొన్ని సంవత్సరాల క్రిందట, కుప్రలోని గవర్నరుగా యువకుడైన ఒక బ్రిటిష్ రాయబారి పని చేస్తూ, హింసలోనికి దిగిపోయే రాజకీయ పరిస్థితిలోనున్నట్లు అతడు కనుగొన్నాడు. అతని విషయమై అక్కర గల తండ్రి అతనికి కేవలం ఆరు పదాల వర్తమానం పంపాడు: “రెండవ కొరింథీ నాలుగు, ఎనిమిది మరియు తొమ్మిది.” ఆ యువక రాయబారి ఆ లేఖన భాగాన్ని తెరచి చూచాడు: “ఎటుబోయినను శ్రమపడుచున్నను ఇరికింపబడు వారము కాము; అపాయములో నున్నను కేవలము ఉపాయము లేనివారము కాము; తరుమబడుచున్నను దిక్కులేనివారము కాము; పడద్రోయబడినను నశించువారము కాము” (2 కొరింథీయులకు 4:8, 9). తన తండ్రికి ఊరడింపు కలిగించడానికి ఆ యువకుడు అయిదు పదాలతో వార్తను తిరిగి పంపాడు: “రోమా అయిదు, మూడు మరియు నాలుగు.” ఇది మన మూల వాక్యములో భాగమైయుంది: “అంతే కాదు; శ్రమ ఓర్పును, ఓర్పు పరీక్షను, పరీక్ష నిరీక్షణను కలుగజేయునని యెరిగి శ్రమలయందును అతిశయపడుదము” (5:3, 4).¹⁶

“శ్రమలు” (3ఎ వచనం)

వచనం 3 యిలా ఆరంభమౌతుంది, “అంతేకాదు [మంచి కాలాల్లో మనం ఆనందించడం మాత్రమే కాదు], కాని మన శ్రమలయందును అతిశయపడుదము.” “శ్రమలు” అని తర్జుమా చేయబడిన గ్రీకు పదం *thlipsis* అనే బహు వచన రూపంనుండి వచ్చింది. “ఒత్తబడు, ఒత్తిడి అని ప్రాథమిక అర్థం.”¹⁷ ఒలీవలనుండి నూనెను గాని లేక

ద్రాక్షలనుండి రసమునుగాని తీయడాన్ని వర్ణించడానికి ఈ పదం ఉపయోగింపబడుతుంది. “శ్రమలు” అనేదాని స్థానంలో AB “ఓత్తిడి, బాధ మరియు కష్టము” అని అంది. క్రైస్తవుని మీద అనేక సంగతులు “ఓత్తిడి” కలిగించవచ్చు: “అవసరత, ఓత్తిడితో నష్టపరచు పరిస్థితులు, దుఃఖము, హింస, జన విరోధము, మరియు ఒంటరితనం.”¹⁸ ప్రపంచపు చరిత్ర ఆయా సమయాల్లో, “శ్రమ” అనే పదంలో మరణ భయం సహా చేర్చబడింది.

శ్రమలు వచ్చినప్పుడు - మరియు అవి వస్తాయి - మన ప్రతిచర్య ఏమైయుండాలి? సాధారణమైన ప్రతిచర్యలు శోకించడం, మూలుగులిడడం, సణుగు, ఫిర్యాదు చేయడం అయ్యుంటాయి. శ్రమ అనేది కేవలం సహించవలసిందని మనలో కొందరం తలంచుతాం. అయితే, సమస్య వచ్చినప్పుడు, మనం ఆనందించాలని పౌలు అన్నాడు. ఆనందించడమా? నేను సరిగా చదివానా? “ఈ రోజు చాలా బాగుంది! క్రైస్తవుడైయున్నందుకు ఈ దినమెల్ల నేను హేళన చేయబడ్డాను, నేను నా ఉద్యోగాన్ని సహా పోగొట్టుకోవచ్చు. ఇది అద్భుతంగా ఉండలేదా?” అంటూ ఒక యువకుడు నగుమోముతో యింటికి వచ్చి తన భార్యతో అంటున్నాడని ఊహించు.¹⁹

శ్రమలు మన జీవితంలోనికి కేవలం ప్రవేశించినందుకే ఆనందించాలని పౌలు చెప్పలేదని గ్రహించాలి. బాధను ప్రీతిగా గైకొనుమని చెప్పే [masochism] మెసొఖీజంను పౌలు ప్రబోధించడం లేదు. కాని, తప్పనిసరియైనది సంభవించినప్పుడు, శ్రమ వచ్చినప్పుడు, మనం ఆనందించడానికి హేతువుంది - ఎందుకంటే దేవుడు మన శ్రమలను శ్రేష్టమైన ప్రజలనుగా మల్చడానికి ఉపయోగించుకోగలడు. శ్రమ చేదైన వృక్షమై యుండవచ్చు, కాని అది తప్పక ఫలించని చెట్టు కానవసరం లేదు;²⁰ అది అద్భుతమైన ఫలాన్ని పుట్టించవచ్చు.

“ఓర్పు” (3బి వచనం)

వెనువెంట వచ్చే సంభవాలను అవుట్‌లైన్ చేయడంవలన శ్రమలయందు మనము ఎలా ఆనందించగలమో పౌలు వివరించాడు. అతడు యిలా ఆరంభించాడు, “శ్రమ పట్టుదలను కలిగించునని [విశ్వాసంవలన] ఎరిగి”²¹ (3బి వచనం). “పట్టుదల” అనేది *hupomone* నుండి వచ్చింది. “క్రింద నిలిచియుండుట”²² అని దాని అర్థం. ఏమి సంభవించినా స్థిరముగా నిలకడగా నిలిచిపోయే సామర్థ్యాన్ని అది సూచిస్తుంది. ఉదయ కాలాన్నే లేచి మన దుస్తులు ధరించి, మరొక రోజు క్రీస్తు కొరకు జీవించడానికి అది తీర్మానించుకొనుటయే ఉన్నదని Dale Hartman అభిప్రాయపడ్డాడు.²³ ఈ పదాన్ని “దిట్టపరచడం” అని Barclay తర్జుమా చేసి, “అది కేవలం సహించే స్వభావము మాత్రమే గాక, జీవితపు శోధనలను, కష్టాలను చురుకుగా జయించడమైయుండని అతడు చెప్పాడు.”²⁴

శ్రమలలోనుండి అనుకూలమైన ఫలితాలు తలవని తలంపుగా వచ్చేవి కావు. అనేకమందిలో, శ్రమ ఓర్పును (పట్టుదలను) తీసికొనిరాదు, కాని దుఃఖాన్ని నిరాశను పుట్టిస్తుంది. దాన్ని విశ్వాసంతో ఎదుర్కొంటేనే శ్రమ ఓర్పును పుట్టిస్తుంది. మనం సహించగలిగిన దానికంటె అధికముగా దేవుడు మనలను శోధింపబడనియ్యడు (1 కొరింథీయులకు 10:13). దేవుడు సమస్తాన్ని మేలు కలుగుటకు సమకూర్చి

జరిగిస్తాడని మనం నమ్ముతాం (రోమా 8:28). దేవుని సహాయముతో, శ్రమలు మనలను శ్రేష్ఠమైన జనులుగా తీర్చి దిద్దుతాయని మనం నమ్ముతాం.

శ్రమలు మనలను శ్రేష్ఠంగా ఎలా తీర్చి దిద్దగలవు? సూత్రము బాగుగా ఎరుకైనదే. కండరం వ్యతిరేకించబడనట్లయితే, అది బలీయంగా ఎదగదు. ముడిసరుకు అగ్నిలో గుండా వెళ్లకుంటే శుద్ధీకరింపబడిన లోహం కాదు. (ఈ ఆలోచన అంత రమ్యంగా ఉండకపోయినా), శ్రమలు లేకుండా ఆత్మ సంబంధంగా మనమేమైయుండాలో అలా మనమెన్నడును కాలేం. Oklahoma Christian Collegeనుండి Dale Hartman పట్టభద్రుడైనప్పుడు, అతని ఉపాధ్యాయుడైయుండిన Hugo McCord యిలా చెప్పాడట, “ప్రయోజనకారిగా నిన్ను నిలపడానికి చాలినంత కష్టాన్ని దేవుడు నీకు పంపాలని నేను ప్రార్థిస్తున్నాను!”²⁵

“రుజువుపరచబడిన శీలం” (4వ వచనం)


తరువాత, “పట్టుదల (ఓర్పు) రుజువు చేయబడిన శీలాన్ని తెస్తుందని” పౌలు చెప్పాడు (4వ వచనం). “రుజువు చేయబడిన శీలం” అనేది *dokime* నుండి వచ్చింది. “క్రోత్త నిబంధనలో యిది శుద్ధంగా పౌలు మాటయ్యెయుంది. ఇది [*dokimazo*] ‘పరీక్షించుటతో’ సంబంధం కలిగియున్నది, పరీక్షకు నిలిచే స్వభావం గలదైయుంది.”²⁶ తీవ్రమైన సమస్యలు లేని క్రైస్తవుడు పరీక్షింపబడని క్రైస్తవుడు ఒకడు విజయవంతంగా తన శోధనలను దేవుని సహాయముతో ఎదుర్కొన్నవాడు “పరీక్షింపబడి” “రుజువు చేయబడినవాడైయున్నాడు.” క్రొత్త సైన్యంలో చేరినవానికని, యుద్ధమందు చిర కాలానుభవం గల వ్యక్తికిని వ్యత్యాసముంది. క్రైస్తవ “శిశువునకును,” “పరిపక్వంచెందిన” దేవుని బిడ్డకును వ్యత్యాసముంటుంది (హెబ్రీయులకు 5:13, 14). “రుజువు చేయబడిన శీలము గలవాడు” నమ్మదగిన, ఆధారపడదగిన క్రైస్తవుడైయుంటాడు. గతంలో నమ్మదగినవాడై యున్నట్లు తన్నుతాను కనుపరచుకొనినందున అతని మీద ఆధారపడడానికి సహోదరులు వెనుకాడరు.

“నిరీక్షణ” (4బి, 5వ వచనాలు)

“రుజువు చేయబడిన శీలము నిరీక్షణను [తెస్తుందని]” పౌలు అన్నాడు (4బి వచనం). ప్రభువునందలి విశ్వాసంచేత మనం శ్రమలను సహించినప్పుడు, విడువని ప్రయత్నంలో ఉంటాం. వీడని ప్రయత్నంలో ఉండడంవలన, మనం “పరీక్షను ఎదుర్కొని” ఆత్మ సంబంధంగా వృద్ధి పొందుతాం. దేవుని వాగ్దానములు నిశ్చయమైనవని యివన్నీ మనలను ఎక్కువగా ఒప్పిస్తాయి (2 కొరింథీయులకు 1:20 చూడు). మనలను ఎన్నడును విడువను యెడబాయనని దేవుడు వాగ్దానం చేశాడు (హెబ్రీయులకు 13:5), మరియు ఆయన ఎన్నడే మనలను విడువలేదు. మనం సహించగలదానికంటే అధికంగా మనకు (శోధన) రానియ్యడని దేవుడు వాగ్దానం చేశాడు (1 కొరింథీయులకు 10:13), అలాగే ఆయన రానియ్యలేదు. ఆయన మన జీవితాల్లో పని కలిగియుంటాడని వాగ్దానం చేశాడు, సమస్తం మేలు కలుగుటకు సమకూర్చి జరిగిస్తున్నాడు (రోమా 8:28), ఆయన తన మాటకు నమ్మకంగా ఉన్నాడు. ఈ విధంగా దేవునిమీదను ఆయన వాగ్దానముల మీదను మన

నిరీక్షణ దిన దినము ఎదుగుతూ ఉంటుంది.

పౌలు యొక్క వరుస క్రమము నిరీక్షణచేత పరిచయం చేయబడింది (2 వచనం), అది నిరీక్షణతో అంతమౌతుంది (4 వచనం). మనం దీనిని “ఒకదానితో నొకటి బంధించుకునే ప్రయోజనాల వృత్తంగా తలంచవచ్చు.”²⁷



“నిరీక్షణ నిరాశపడదని” పౌలు దీనితో కలుపుతున్నాడు (5వ వచనం). ఈ “నిరీక్షణ” మనలను సిగ్గుపరచదు. “సిగ్గుపరచదు” అనేది *kataischuno* నుండి వచ్చింది. అంటే “సిగ్గుపరచడం” అని అర్థం (*aischuno* [“సిగ్గు”] *kata* చేత బలపరచబడుతుంది) (KJV చూడు). “నిరాశపడడం” అనేదానికి “సిగ్గుపడడం” అనేదానికి ఒకే మూల పదం 1:16లోని పౌలు ఆలోచన పలు విధాలుగా వ్యక్తపరచనగును. మన నిరీక్షణ మనలను ఎన్నడును కలవరపెట్టదు; అది మనలను దిగజూర్చదు. ఏదో పొందబోతున్నామని మనం ప్రజలకు చెప్పి, దానిని మనం పొందకపోతాం - కాని రోమా 5లోని నిరీక్షణ ఆలాటిది కాదు. దేవుడు వాగ్దానం చేసింది ఏదో అది నెరవేర్చబడుతుంది. ప్రభువునందలి మన నిరీక్షణ మనలను సిగ్గుపరచదు ఎందుకంటే ప్రభువు మనలను విడనాడరు.

నీకు ఎలాటి స్వభావము ఉంటుందో నాకు తెలియదు. నీవు సహజమైన ఆశావాదివి కావచ్చు. ఒకవేళ నీవు నిరాశకు మళ్లవచ్చు, లేదా నీవు వాస్తవవాదివి కావచ్చు. ఏదియెలాగున్నా, క్రైస్తవుడవుగా అత్యంత ప్రాముఖ్యమైన దాని విషయంలో నీవు “ఆశావాదివై” ఉండవచ్చు: భవిష్యత్తును గూర్చి నీకు నిరీక్షణ ఉండవచ్చు, నిరాశపరచబడవని నీవు ఎరుగవచ్చు.

నీవు దీన్ని తెలిసికోగోరుతున్నావా? నీవు ఎవరికి ఉపదేశిస్తున్నావో వారు దీన్ని తెలిసికోవాలా? తప్పకుండా! జీవితంలో వారు కష్టాన్ని ఎదురు చూడవచ్చు, కాని విశ్వాసంతో వారు శోధనలను (శ్రమలను) ఎదుర్కొన్నట్లయితే, వారి సమస్య వారిని శ్రేష్టమైనవారుగానే తీర్చి దిద్దుతుంది కాని దుఃఖ సహితంగా కాదు! వారు యింకను యువకులుగా ఉండగనే దీనిని గ్రహించగలరా? కాకపోవచ్చు - కాని దాన్ని ఉపదేశించు ... నీ జీవితమందు దాన్ని ప్రదర్శించు. ఒక రోజున, నీ పిల్లలు ప్రభువుతోనే ఉంటారో లేక ఆయనను విడిచి వెళ్లతారో అనేది వ్యత్యాసాన్ని కలిగిస్తుంది.

**ఏది సంభవించినా, ఈ అద్భుతమైన సత్యాన్ని
అంటిపెట్టుకొనియుండు: దేవుడు నిన్ను
ప్రేమిస్తున్నాడు! (5:5బి-8)**

ప్రతి ఒక్కరు ప్రేమించబడగోరతారు. తాను ఎవరో ఒకరికి ప్రాముఖ్యమైనవారై యున్నట్టు తలచగోరతారు. “గుస గుసలాడు పరీక్ష” బాల్య దశలో ఉండగానే అంగ వైకల్యంగాను, కురూపంగాను ఒక స్త్రీ చేయబడింది. యువ్వనురాలిగా, ఎవరే తనను ప్రేమించేవారు లేరని ఆమె తలచింది. ఒక పాఠశాల సంవత్సర కాలంలో, చిన్న వినికిడి పరీక్షను టీచర్ యివ్వడం జరిగింది. టీచర్ తన స్థలంలో కూర్చుండి కొద్ది మాటలు గుస గుసలాడుతుండగా, ద్వారం నొద్దకు పంపబడిన విద్యార్థిని విని తన టీచర్ దగ్గరకు వచ్చి ఆమె ఏమి అన్నదో చెప్పాలి. అప్పుడు ఒక విద్యార్థిని వరుస వచ్చింది, ఆమె వెళ్లి ద్వారం దగ్గర నిలిచి టీచర్ అంటున్న గుస గుస కొరకు వేచియుంది. టీచర్ చెప్పిన మాటలు యివి: “నీవు నా ముద్దు బిడ్డవైయుంటే బాగుండునను కొంటున్నాను.” ఈ ఏడు మాటలు తరువాత ఆమె జీవితాన్ని మార్చివేసినట్టు ఆ స్త్రీ రాసింది.²⁸

నిన్ను ప్రేమించే అనేకులు నీకు ఉండవచ్చు (యోహాను 13:34); అలా నీకు ఉన్నా లేకపోయినా, నిన్ను ప్రేమించే ఒక ఆయన ఉన్నట్టు నీవు ఎరుగవచ్చు: ఆయన ప్రభువైయున్నారు. పౌలు ఎన్ని ఆటంకాలను ఎదుర్కొన్నా, అతడు ఈ ఒక్క వాస్తవంచేత ఒప్పింపబడ్డాడు: దేవుడు అతని ప్రేమిస్తున్నాడు! తన శాంతికి హేతువిది, అతని ఆనందానికి మూలమిది, తన నిరీక్షణకు ఆధారమిది.

నీతిమంతులుగా తీర్చబడడంలో ఉన్న దీవెనలను గూర్చి మనం మాట్లాడుతున్నాం. “ఈ దీవెనలు నావి అనడానికి నాకు రుజువేమి?” అని ఎవరైనా అడుగవచ్చు. ఇక్కడ నీ రుజువుంది; జీవితంలో ఏమి సంభవించినా సరే నీవు ఆనుకోగల వాస్తవమిది: దేవుడు నిన్ను ప్రేమిస్తున్నాడు - ఆయన తన ప్రేమను మరల మరల ప్రదర్శించాడు. 5బి నుండి 8వ వచనంవరకు, దేవుని ప్రేమ వ్యక్తపరచిన రెండు విషయాలను పౌలు పేర్కొన్నాడు.

ఆత్మ అను వరం (5బి వచనం)

క్రీస్తునందున్న మన నిరీక్షణను గూర్చి మాట్లాడుటను పౌలు కొనసాగించుతూ యిలా అన్నాడు, “ఎందుకనగా ఈ నిరీక్షణ మనలను సిగ్గుపరచదు. మనకు అనుగ్రహింప బడిన పరిశుద్ధాత్మద్వారా దేవుని ప్రేమ²⁹ మన హృదయములలో కుమ్మరింపబడియున్నది” (5ఎ, బి వచనం). అద్భుతరీతిగా, దేవుని ప్రేమ తొలిసారి రోమా పత్రికలో ప్రస్తావింప బడింది. దేవుడు తన మహా కనికరము చొప్పున మనకొరకు చేసిన దానినంతటిని గూర్చి తన పత్రికలో మాట్లాడాడు. అయితే దేవుడు దానిని ఎందుకు చేశాడో యిక్కడ బయలుపరచబడుతుంది: ఎందుకంటే ఆయన మనలను ప్రేమించాడు.

“ప్రేమ” అనే పదానికి *agape*: షరత్తులు లేని ప్రేమ, ఎవరికి ప్రేమ చూపబడుతుందో

వారి అత్యధికమైన క్షేమాన్ని అది వెదకుతుంది. ప్రేమ “మన హృదయములలో కుమ్మరించబడింది.”³⁰ *Ekcheo* అనే గ్రీకు పదానికి “కుమ్మరింపబడుట” అనేది అక్షరార్థం. (*Ek*) “నుండి” (*cheo*) “పోయబడుటతో” జతకూడింది.³¹ “కుమ్మరింపబడుట” అనేది దేవుడు తన ప్రేమ విషయంలో కరుచగా లేడని అది నొక్కి చెప్పుతుంది. “ఎండిన భూతలంఘీద విరుచుకుపడిన మేఘం” అనే స్పష్టమైన రూపకాలంకారాన్ని పౌలు ఉపయోగించాడు.³² హాస్యంతో కూడిన Hugo McCord కామెంటును నేను కొంతవరకు యిష్టపడతాను: “దేవుడు తన ప్రేమను కుమ్మరించినప్పుడు, పెద్ద బక్కెట్టును ఆయన ఉపయోగించాడు!”³³

“మనకు అనుగ్రహింపబడిన పరిశుద్ధాత్మ ద్వారా దేవుని ప్రేమ మన హృదయములలో కుమ్మరింపబడియున్నది” (5బి, సి వచనం) అని పౌలు చెప్పాడు. ఈ పత్రికలో గుండా దాటిపోతూ, పరిశుద్ధాత్మ ప్రస్తావించబడ్డాడు (1:4; 2:29), కాని క్రైస్తవుల జీవితాల్లో పరిశుద్ధాత్మ యొక్క పనికి యిది తొలి రెఫరెన్సు అయ్యింది.³⁴ ఒకడు నీతిమంతుడుగా తీర్చబడినప్పుడు పరిశుద్ధాత్మ ఒకని జీవితంలో ప్రవేశిస్తాడు. “వారు పునర్జన్మనొందినప్పుడు - విశ్వాసులకు పరిశుద్ధాత్మ అనుగ్రహింపబడ్డాడు.”³⁵ “వారు క్రీస్తులోనికి బాప్తిస్మం పొందిన సమయంలో (సందర్భంలో) (అపొస్తలుల కార్యములు 2:38f).”³⁶

పరిశుద్ధాత్మ యొక్క పనిని రోమా 8లో మనం చర్చించుదాం. ఇక్కడ, ఆయన కార్యంలోని ఒక చర్య ప్రస్తావించబడింది: ఆత్మ ద్వారా దేవుని ప్రేమ మన హృదయాల్లో కుమ్మరింపబడింది. ఆత్మ దీనిని ఎలా చేస్తాడు అనే విషయంలో మనం మౌఢ్యంగా ఉండకూడదు. ఆయన అద్భుత రాహిత్య కార్యానికి సంబంధించి, ఆయన ప్రేరేపించిన వాక్యము ద్వారా పరిశుద్ధాత్మ పనిచేసే ఒక కీలక విధానమైయుంది (ఎఫెసీయులకు 6:17; 2 పేతురు 1:21). దేవుడు క్రైస్తవునిలో నివసిస్తాడు అని అనేక లేఖన భాగాలు నొక్కి చెప్పుతాయి (ఉదాహరణకు, రోమా 8:9-11 చూడు). పైగా, రోమా 8లో (26-28 వచనాలు), దేవుని కటాక్షముతో పరిశుద్ధాత్మ యొక్క పనిని పౌలు సన్నిహితంగా ముడివేసినందున, ఆత్మ “దైవ కృతముగా” కూడ పనిచేయ వచ్చునని మనం చెప్పవచ్చు.

అప్పుడు, మనకు అనుగ్రహింపబడిన పరిశుద్ధాత్మద్వారా దేవుని ప్రేమ మన హృదయములలో కుమ్మరింపబడియున్నది అని పౌలు అనడంలో అర్థమేమి? దేవుడు మనకు పరిశుద్ధాత్మను అనుగ్రహించడం (అపొస్తలుల కార్యములు 2:38; 5:32) తన అత్యధికమైన ప్రేమకు నిదర్శనమైయున్నదన్నట్టు అతని భావం కావచ్చు. పౌలు ప్రకారం, పరిశుద్ధాత్మ అను వరము అనుగ్రహింపబడడం మన కుమారత్వమునకు రుజువైయుంది (గలతీయులకు 4:6). ఆత్మ “మన స్వాస్థ్యమునకు సంచకరువుగా ఉండి” (ఎఫెసీయులకు 1:14) - మన “స్వాస్థ్యము యొక్క” “గ్యారంటీగా” నిలిచియుంది. “మనకు అనుగ్రహింపబడిన పరిశుద్ధాత్మను గూర్చిన మన గ్రహింపు యొక్క ప్రాముఖ్యత] ద్వారా దేవుని ప్రేమ మన హృదయములలో కుమ్మరింపబడినదని” రోమా 5:5బి ని మనం అనవచ్చు. “నిరీక్షణపై” పౌలు ఒత్తి పలకడంతో ఈ వ్యాఖ్యానం సంబంధం కలిగియుంది.

మరొక అవకాశమేమంటే, ఈ క్రింది వచనాల వెలుగులో వచనం 5ను గ్రహించ వలసియుంటుంది. ఆయన తన కుమారుని అర్పించుటయే దేవుని ప్రేమ యొక్క

సర్వోత్కృష్టమైన ఉదాహరణయైయున్నది (5:6-8). ఆత్మచే ప్రేరేపింపబడిన లేఖనముల ద్వారా దీనిని గూర్చి మనం ఎరుగుతాం. “[ఆయన వాక్యమందు బయలుపరచబడిన తన ప్రేమను మనం నేర్చుకొంటుండగా] దేవుని ప్రేమ మనకు అనుగ్రహింపబడిన పరిశుద్ధాత్మ ద్వారా మన హృదయములలో కుమ్మరింపబడియుందని” పౌలు చెప్పు తుండవచ్చు.

ఇవ్వబడిన వ్యాఖ్యానాలచేత అనేకమంది వ్యాఖ్యానకర్తలు భయపెట్టబడ్డారు. “హృదయములలోనికి” అనేది ఆత్మ యొక్క ఎక్కువ వ్యక్తిగతమైన నేరైన పని జరిగించే అవసరతను ఈ ప్రయోగము చేస్తున్నట్లు వారు వక్కాణిస్తారు. “ప్రేమపూరితమైన భావనలతో” ఆత్మ వారి హృదయాల్లో పొర్లి పారుతున్నట్లు వారు రాశారు; కొందరైతే తీవ్రమైన భావావేశాన్ని ప్రదర్శించారు. మనపట్ల కనుపరచబడిన దేవుని ప్రేమనుగూర్చి ఎరుగుట హృదయాన్ని ప్రేమతో నింపే ఉద్వేగం కలిగిస్తుందంటే నేను కాదనను. కాని “ఆలాటి భావాలతో” మనం నింపబడని సమయాల సంగతి ఏమి? అంటే, ఆ సమయాల్లో దేవుడు మనలను ప్రేమించుట లేదని దాని అర్థమా? తప్పక కాదు. దాని అర్థమేమంటే, భావోద్దేశాలు మారుతూ ఉంటాయి. మన ఆత్మ సంబంధమైన స్థితికి భావోద్దేశాల మీద ఆధారపడరాదు.

క్రీస్తు మరణం (6-8 వచనాలు)

దేవుని ప్రేమకు అపొస్తలుని తొలి రుజువు కొంత స్పష్టంగా లేనట్లుంది, కాని రెండవది ఆలాటిది కాదు. అది చరిత్రలో నాటబడియుంది: రోమా సిలువపై క్రీస్తు మరణం. పౌలు యిలా అన్నాడు,

ఏలయనగా మనమింక బలహీనులమైయుండగా, క్రీస్తు యుక్తకాలమున భక్తిహీనులకొరకు చనిపోయెను. నీతిమంతునికొరకు సహితము ఒకడు చనిపోవుట అరుదు; మంచివానికొరకు ఎవడైన ఒకవేళ చనిపోవ తెగింపవచ్చును. అయితే దేవుడు మనయెడల తన ప్రేమను వెల్లడిపరచుచున్నాడు; ఎట్లనగా మనమింకను పాపులమై యుండగానే క్రీస్తు మనకొరకు చనిపోయెను (6-8 వచనాలు).

“క్రీస్తు మనకొరకు చనిపోయెను” అనే మాటలతో ఈ లేఖన భాగం ముగిస్తుంది. “క్రీస్తు చనిపోయెను” అని మాత్రమే అది అనియున్నట్లయితే, అది విషాదకరమైయుండేది; కాని “క్రీస్తు మన కొరకు చనిపోయెను” అని అది చెప్పింది - అందులో రక్షణ ఉంది! క్రీస్తు మరణము దేవుని ప్రేమ “ప్రదర్శనమైయుంది.” “దేవుడు తన గొప్ప ప్రేమను ఈ విధంగా కనుపరచాడు: క్రీస్తు మనకొరకు చనిపోయెను...” అని NCV అంది (8 వచనం).

కొన్నిసార్లు, భయానకమైన సంగతులు ఎందుకు సంభవిస్తున్నాయో గ్రహించడం పౌలుకు కష్టంగా ఉండియుండవచ్చు. సమస్తము మేలు కలుగుటకే సమకూడి ఎలా జరుగుతాయోయని అప్పుడప్పుడు అతడు అబ్బురపడియుండవచ్చు. ఏదియెలాగున్నా, దాని అంతటి ద్వారా, తనపట్ల దేవుని ప్రేమ విషయంలో అతడు స్థిర నమ్మిక కలిగియున్నాడు. సిలువపై మరణించడానికి తన కుమారుని లోకంలోనికి పంపుటవలన

ఆయన దాన్ని రుజువు చేశాడు! గలతీయులకు పత్రికను వ్రాతగానికి చెప్పుటలో పౌలు స్వరంలో ఉన్న ఆశ్చర్యాన్ని ఒకడు దాదాపుగా వినవచ్చు: “నన్ను ప్రేమించి, నా కొరకు తన్నుతాను అప్పగించుకొనిన దేవుని కుమారుని ...” (గలతీయులకు 2:20; నొక్కి చెప్పింది నాది).

ఈ జీవిత శ్రమలలో సజీవులమై నిలిచియుండాలంటే, ఈ సత్యాన్ని మనం హత్తుకొని యుండాలి: “క్రీస్తు మనలను ప్రేమించి మనకొరకు తన్నుతాను అర్పించుకొన్నాడు.” దీనిని మనం ప్రతి ఒక్కరితో పంచుకోవాలి. అన్నిటికీ పైగా, ఆశ్చర్యకరమైన ఈ సత్యాన్ని మన పిల్లలకు అందించాలి. జీవితంలో వారికి ఏమి సంభవించినప్పటికీ, వారు ఆ సత్యాన్ని హత్తుకొనియుండగలరు: దేవుడు వారిని ప్రేమించాడు! వారికొరకు చనిపోవుటకు దేవుడు తన కుమారుని పంపినప్పుడు ఆయన వివాద రహితమైన ఈ రుజువునిచ్చాడు!

ముగింపు

ఏలాటి పిత్రార్థితాన్ని లేక వారసత్వాన్ని నీవు నీ పిల్లలకు విడిచి వెళ్లతావు? కొందరు తమ పిల్లలకు డబ్బు, ఆస్తి యివ్వడానికి అక్కర కలిగియుంటారు. ఇవ్వగల అతి ప్రాముఖ్యమైన పిత్రార్థితం “పస్తువులు” కాదనే విషయం అనేకమందికి తెలియదు. ఒక సమాధి కార్యక్రమంలో మాట్లాడమని నేను కోరబడినప్పుడు, దానికి ముందు ఆ కుటుంబాన్ని కలిసికొనడానికి ప్రయత్నించాను. “నీ తల్లిని (లేక తండ్రిని) ఒక్క మాటలో ఎలా వర్ణిస్తారని” చనిపోయిన వ్యక్తి యొక్క పిల్లలను అడుగుతాను, “నిజస్థురాలు” (నిజస్థుడు), “ఓర్పుగల,” “ప్రేమతో కూడిన” అనే మాటలు నేను సాధారణంగా వింటూ ఉంటాను. “ధనవంతులు” లేక “జయప్రదమైన” అనే మాటలవంటి వర్ణన ఏ కుమార్తె, కుమారుని యొద్దనుండి నేను ఎన్నడు వినలేదు. నీ పిల్లలకు నీవు విడువగల పిత్రార్థితం ఈ క్రింది మూడు సత్యాలను గూర్చిన నిశ్చయమైన తెలివిగలవి:

- #1 నిజమైన శాంతి సంఘర్షణ లేకపోవడంలో కాదు, కాని ప్రభువు సన్నిధిలో కలదు.
- #2 సంకటము నిన్ను మెరుగుపరచుతుందో లేక నీకు దుఃఖమే కలిగిస్తుందో తేల్చుకో.
- #3 ఏమి సంభవించినా సరే, దేవుడు నిన్ను ప్రేమిస్తున్నాడనే అద్భుత సత్యాన్ని హత్తుకొని ఉండు.

వీటిని కేవలం నీ పిల్లలకు ఉపదేశించడం మాత్రమే కాదు, నీవు వీటిని నమ్ముతావని ప్రదర్శించు. నీవు క్రైస్తవుడుగా మారి క్రైస్తవుడుగా జీవించు, ప్రభువునందు ధైర్యముగా ఉన్న క్రైస్తవుడుగా ఉండు. నీవు క్రైస్తవుడవు కాని పక్షములో, లేదా నీ పిల్లల ముందు సరియైన మాదిరిగల క్రైస్తవుడుగా నీవు లేకుండినట్లయితే, ఆత్మ సంబంధమైన అవసరతలను - నేడే పరిష్కరించుకో!

సువార్తికులకు, ఉపదేశకులకు నోట్లు

దీన్ని ప్రసంగంగా ఉపయోగించితే, క్రైస్తవులు ఎలా కావాలో నీ క్రోతలకు తెలుపు (యోహాను 3:16; మార్కు 16:16). తప్పిపోయిన క్రైస్తవులు ఎలా తిరిగి రావాలో చెప్పు (అపొస్తలుల కార్యములు 8:22; 1 యోహాను 1:9).

క్రోతలు జ్ఞాపకం ఉంచుకోగలుగునట్లు మెయిన్ హెడ్డింగ్స్ “సామెతలుగా” చెప్పబడ్డాయి. నీవు మాట్లాడేటప్పుడు, ప్రతి సూత్రాన్ని కార్డు బోర్డుమీద ప్రదర్శించవచ్చు. వృద్ధులైన క్రైస్తవ స్త్రీల మధ్య ఈ పాఠాన్ని యిటీవల చెప్పాను. వారి పిల్లలు ఎవరు యింటివద్ద లేరు. వారు ఎరుగవలసిన మూడు సత్యాలనే వారి యెదుట ఉంచాను.

ఈ పాఠాన్ని పలు విధానాల్లో సంధించవచ్చు. “నీతిమంతులుగా తీర్చబడడంలోని దీవెనలు” అని 5:1-11పై అనేకమంది రచయితలు తమ పాఠాలకు పేరు పెట్టారు. దీవెనల జాబితా మారుతుంటాయి; కొందరు యిందులో 12 దీవెనలు కనుగొంటారు. “అనందించు” “అతిశయించు” అనే పదాలు 2, 3, 11 వచనాల్లో కనిపిస్తాయి. వీటిని మెయిన్ పాయింట్స్ గా వాడవచ్చు. ఆలాటి పాఠానికి శీర్షిక “దేనియందు నీవు అతిశయించాలి” అనేది. “నిరీక్షణ,” కీలక చర్చనీయాంశం (2, 4, 5 వచనాలు), ఆ అంశం మీద నీ రిమార్కులను కేంద్రీకరించవచ్చు. “సమాధానం” మీద మాట్లాడడానికి నీవు దీన్ని ఉపయోగించుకోవచ్చు (1 వచనం): “నీవు సమాధానం కలిగియుండగలవు ఎందుకంటే ...” (ఈ లేఖన భాగంలోని దీవెనలను పేర్కొను).

“విశ్వాసము, నిరీక్షణ, ప్రేమ” అనేవాటిని ఉపదేశించడానికి 5:1-8ని ఉపయోగించు కోవచ్చు. ఈ గొప్ప చర్చనీయాంశాలను పౌలు తరచుగా జతచేశాడు (1 కొరింథీయులకు 13:13; గలతీయులకు 5:5, 6; కొలొస్సయులకు 1:4, 5; 1 థెస్సలోనీకయులకు 1:3లను చూడు). మన మూల వాక్యంలో అతడు “విశ్వాసం” నుండి (1 వచనం) “నిరీక్షణకు” (2, 4, 5 వచనాలు), “ప్రేమకు” (5, 8 వచనాలు) వెళ్లాడు.

కావాలనుకుంటే, ఈ పాఠము, తరువాతది 5:1-11వరకు ఒకే పాఠంగా ఉపయోగించవచ్చు. “క్రీస్తునందు నూతన జీవితం” అనే ఒక విధానం - మూడు భాగాలు: “నూతన ప్రయోజనాలు” (1, 2 వచనాలు), “నూతన స్వభావము” (3-5వ వచనాలు), “నూతన నిశ్చయత” (5బి-11 వచనాలు). “క్రైస్తవుడై యున్నందుకు నీవు పొందేది ఏమి?” ఈ హెడ్డింగ్స్ ఉపయోగిస్తూ: “ఉత్సాహభరితమైన పర్యవసానాలు” (1, 2 వచనాలు), “ప్రోత్సహించే ఆదరణ” (3-5వ వచనాలు), మరియు “స్థిరముగా నిలుచు నమ్మకం” (5బి-11 వచనాలు).

“ఒంటరిగా నిలుచుట” అనే ప్రసంగాన్ని నేను ఉపయోగించి, పిల్లలకు ఉపదేశించినప్పుడు నాలుగు సత్యాలను నేను మాట్లాడాను. “విశ్వాసమువలన నీతి మంతులముగా తీర్చబడి” అనే పౌలు ప్రారంభపు పలుకులతో మొదలుపెట్టాను: “దేవునితో నీకుండే సంబంధంకంటే ఈ లోకములో మిన్నయైనదేదియూ లేదు.”

సూచనలు

¹William Barclay, *The Letter to the Romans*, rev. ed., The Daily Study Bible Series (Philadelphia: Westminster Press, 1975), 72. ²R. C. Bell, *Studies in Romans* (Austin, Tex.: Firm Foundation Publishing House, 1957), 43. ³Evertt Huffard on “A Spiritual Heritage,” presented at Eastside church of Christ, Midwest City, Oklahoma, 24-25 April 2004 ఈ విధానాన్ని చెప్పాడు. ⁴John R. W. Stott, *The Message of Romans: God’s Good News for the World*, The Bible Speaks Today series (Downers Grove, Ill.: Inter-Varsity Press, 1994), 139. For a survey of some of the ways the world is seeking “peace,” see James Burton Coffman, *Commentary on Romans* (Austin, Tex.: Firm Foundation Publishing House, 1973), 189-91. ⁵అనేక ప్రాచీన ప్రతులలో “let us have peace” అని “we have peace” అనేదానికి బదులుగా ఉంది. ఈ రెండింటి మధ్య ఉన్న వ్యత్యాసానికి ఒక చిన్న గ్రీకు అక్షరం: దీర్ఘ “o” vs. హ్రస్వ “o.” మూల వాక్యపు హెచ్చరికకు మారుగా ప్రతిపాదనకు పిలుపునిస్తున్నట్లు సందర్భం ఉన్నదని ఎక్కువమంది తర్జుమాదారులు అభిప్రాయపడతారు. ⁶Larry Deason, *“The Righteousness of God”: An In-depth Study of Romans*, rev. (Clifton Park, N.Y.: Life Communications, 1989), 134. ⁷కొన్ని గ్రీకు చేతి ప్రతులలో “విశ్వాసమువలన” అనేది లేదు, ఒకవేళ అది చెప్పబడనట్లయితే, గ్రహించాలి (వచనం 1 చూడు). ⁸W. E. Vine, Merrill F. Unger, and William White, Jr., *Vine’s Complete Expository Dictionary of Old and New Testament Words* (Nashville: Thomas Nelson Publishers, 1985), 7. మరొక వీలైన తర్జుమా “access” (KJV చూడు). ఆ తర్జుమా ఉపయోగించినట్లయితే, యేసు the way of access (“ద్వారముగా”; యోహాను 10:9) చిత్రింపబడ్డారు. ⁹ఒక ప్రాముఖ్యమైన వ్యక్తితో నీవు పరిచయం చేయబడినట్లయితే, దాన్ని ఉదాహరణగా ఉపయోగించవచ్చు. ¹⁰Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 219.

¹¹Walter Bauer, *A Greek-English Lexicon of the New Testament and Other Early Christian Literature*, 2d ed., rev. William F. Arndt and F. Wilbur Gingrich (Chicago: University of Chicago Press, 1957), 886. ¹²John Newton, “Amazing Grace,” *Songs of Faith and Praise*, comp. and ed. Alton H. Howard (West Monroe, La.: Howard Publishing Co., 1994). ¹³David Mowday, devotional talk presented at Eastside church of Christ, Midwest City, Oklahoma, 7 December 2003. ¹⁴William Barclay, *New Testament Words* (Philadelphia: Westminster Press, 1974), 76. ¹⁵యాకోబు 1:2, 3; 1 పేతురు 1:6, 7 అనేవి యింకా రెండు. ¹⁶Adapted from Paul Lee Tan, *Encyclopedia of 7,700 Illustrations* (Rockville, Md.: Assurance Publishers, 1979), 1508. ¹⁷Vine, 17, 643. ¹⁸Barclay, *Letter to the Romans*, 73. ¹⁹Adapted from Dale Hartman, class on 1 Peter taught at Eastside church of Christ, Midwest City, Oklahoma, 11 January 2004. ²⁰Bell, 44.

²¹The KJV has “patience” instead of “perseverance.” The KJV translates two Greek words with the English word “patience.” One (*makrothumia*) has to do with being patient with difficult people, while the other (*hupomone*, the word used here) has to do with patience (endurance) under difficult circumstances. ²²*Hupo* అంటే “క్రింద” అని అర్థం. *Meno* అంటే “కట్టుబడియుండు” లేక “నిలిచియుండు” అని అర్థం (Vine, 462). నేను “నిలిచియుండు” అనేదాన్ని ఉపయోగిస్తాను. ²³Dale Hartman, sermon on “Patience” preached at Eastside church of Christ, Midwest City, Oklahoma, 18 January 2004. ²⁴Barclay, *Letter to the Romans*, 73. ²⁵Hartman, class, 15 February 2004. ²⁶Morris, 220, n. 11. ²⁷Adapted from Jim Townsend, *Romans: Let Justice Roll* (Elgin, Ill.: David C. Cook Publishing Co., 1988), 37. ²⁸Stott, 142. ²⁹దేవునిపట్ల మనకున్న ప్రేమను యిది సూచించవచ్చు. కాని మనపట్ల దేవునికున్న ప్రేమను పౌలు మాట్లాడుతున్నట్లు సందర్భం సూచిస్తుంది (8 వచనం). ³⁰“Shed abroad” అని KJV అంది.

³¹ఇదే పదం అపొస్తలుల కార్యములు 2:33 ఉపయోగించింది, అపొస్తలుల కిచ్చబడిన అద్భుత సామర్థ్యాలను అది సూచిస్తుంది. ప్రతి క్రైస్తవుని మీద ప్రసాదింపబడిన దేవుని ప్రేమను అది సూచిస్తుంది. ³²James D. G. Dunn, *Romans 1-8*, Word Biblical Commentary, vol. 38 (Dallas: Word Books, 1988), 253. ³³Hugo McCord, discussion of Romans 5 presented to students at Oklahoma Christian College (now University), n.d., cassette. ³⁴మన లేఖన భాగం సీతిమంతులుగా తీర్చబడడం యొక్క దీవెనలను గూర్చి మాట్లాడుతుందని నీవు ప్రస్తావించవచ్చు. దేవత్వం యొక్క పనిని గూర్చి అది మాట్లాడుతుంది: తండ్రి, కుమారుడు, పరిశుద్ధాత్మ. ³⁵J. W. McGarvey and Philip Y. Pendleton, *Thessalonians, Corinthians, Galatians and Romans* (Cincinnati: Standard Publishing, n.d.), 331. ³⁶Coffman, 197.